


” प्रिय बाओबॉब 


हेनरी फ़ॉगो 


हैलो वक्ष, तुम्हारी आयु उतनी 
जितनी मेरी 


अफ्रीका में स्थित अपने गाँव से दूर, 
माइको अपने चाचा और चाची के साथ 
रह रहा है. जब कभी भी वह अपने घर 
के विषय में सोचता है तो वह उस 
विशाल बेओबॉब पेड़ के बारे में सोचने 
लगता है जो उसके गाँव के बीच में लगा 
हआ है. उसके नए घर में लगे फ़र के 
पैड़ से उसका बहत लगाव है, और जब 
उसे पता चलता है कि पेड़ की आय 
उतनी ही है जितनी उसकी है वह पेड़ को 
और भी चाहने लगता है.. 


उसके प्रिय बेओबॉब की भांति यह 
पेड़ भी उससे बातें करता है और अपने 
सारे रहस्य उससे से साझा करता है. 
लेकिन जब उसे ज्ञात होता है कि नन्हे 
फ़र को काटने की बात चल रही है तो 
वह उसे बचाने का प्रयास करता है. क्या 
अपने प्रयास में वह सफल हो पायेगा? 






















अब वह लाल ईटो से 
बने एक घर में अपने 
चाचा पीटर और चाची 
अजिया के साथ रहता 
था. कभी-कभी पीटर 
चाचा और माइको ऊंचे 
देवदार के पेड़ों के जंगल 
में सैर करने जाया करते 
थे. अपने सिर को पीछे 
मोड़ कर माइको उन पेड़ों 
की चोटियों को देखने की 
कोशिश करता था लेकिन 
वह देख न पाता था. 


अफ्रीका के जिस गाँव में माइको का जन्म हआ था वहाँ स्थित 
विशाल बेओबॉब पेड़ की कमी उसे खलती थी. उस पेड़ की छाया में, अन्य 

बच्चों के साथ बैठकर, वह काज खाया करता था. गाँव के उन बच्चों ने 
कभी उसके सीधे खड़े कानों की ओर ध्यान न दिया था 


लेकिन माइको अब उन विशाल बेओबॉब पेड़ों के बीच नहीं रहता था. 


“चाचा,” वह पूछता, “यह पेड़ कितने पुराने हैं?” 


“ओह, कोई चार सौ साल,” पीटर चाचा उत्तर देते. और फिर, 
जैसे कि उन्हें आभास था कि माइको क्या सोच रहा था, वह 
मस्कराते और कहते, “लेकिन तम्हारे प्रिय बेओबॉब जितने पराने 
नहीं हैं.” 


माइको का प्रिय माइको 2000 सालों से भी अधिक पराना था. 
“जब यह विशाल बेओबॉब एक नन्‍हा पौधा था तब वो ऊँचा पहाड़ 
एक कंकड़ जितना छोटा था,” माँ उसे कहा करती थी. 


एक सबह जब माइको नन्हे पेड़ के पास बैठा था, पीटर चाचा 
भी उसके साथ पत्थर की सीढ़ियों पर बैठ गये 


“चाचा,” माइको ने पूछा , “इस पेड़ की आयु कितनी है?” 


“ओह, कोई सात वर्ष,” उन्होंने कहा और फिर थोड़ी देर बाद 
बोले, “एक पेड़ के लिए यह कितनी अनोखी जगह है.” उन्होंने 
माइको की ठोड़ी को छुआ और घर के अंदर चले गये. 


उस दिन के बाद घर से बाहर जाते और भीतर आते समय 
माइको पेड़ से कहता, “हेलो पेड़, तम्हारी आय उतनी ही है जितनी 
मेरी.” कभी-कभी वह पेड़ के निकट सीढ़ियों पर बैठ जाता और पेड़ 
से अपने वह रहस्य सांझा करता जो वह किसी को न बताता था 
वह अपने गांव और वहां लगे विशाल बेओबॉब पेड़ों की बात करता. 
अपने माता-पिता के निधन के बाद जिस सकल में वह पढ़ने गया 
था वहाँ के मित्रों के बारे में बताता. उसने पेड़ को बताया की जब 
वाययान में बैठ कर वह सागर पर यहाँ आया था तब वह कितना 
अकेला महसूस कर रहा था. उसने बताया कि आरम्भ में इस लाल 
रंग की ईंटो वाले घर में सोना उसे कितना अजीब लगता था 


“लेकिन अब,” वह बोला, “उस बेओबॉब के पेड़ को देखते-देखते 
मझे नींद आ जाती है जिस का चित्र मैंने और अजिया चाची ने 
बैंडरूम की दीवार पर बनाया है.” 





माइको ने पेड़ को अपने नये सकल और उस लड़के 
लियोनार्ड के विषय में बताया जो उसके कानों पर हँसा करता 
था. 


कम ऊँचाई की उठती-गिरती पहाड़ियों से घिरे हए नगर 
में जैसे समय बीतने लगा, माइको ने फ़र के पेड़ के गीत से 
बहत कछ जाना. उसने जाना की किस तरह पेड़ की जड़ें 
धरती के भीतर छिपे पानी को अपने अंदर खींच लेती थीं. सर्य 
के ताप को वह किस प्रकार सोख लेता था और जो नन्हे पक्षी 
उसकी शाखाओं में घर बनाते थे उनके मधर गीतों को कैसे 
आनंद से सनता था. उसने जाना कि किस प्रकार पेड़ के फल 
से निकल नन्‍हा बीज उड़ता हआ कहीं दर एक मेलबॉक्स के 
नीचे धरती में अंकरित हो सकता था उसने जाना कि 
उसकी कान बहत अच्छे थे क्‍योंकि सिर्फ वह ही नन्हे पेड़ को 
गाते हुए सुन पाता था. 





एक दिन माइको ने पीटर चाचा और अजिया चाची को बगीचे 
में बातें करते सुना. 


“कुछ तो करना होगा.” 
“यह नींव में दरार बना सकता है.” 
और फिर, 'पेड़ के लिए यह कितनी अनोखी जगह है.” 


उसे लगा की वाय विल्राप कर रही थी. उस नन्हे पेड़ के लिए 
माइको दुःखी हुआ क्योंकि वह गलत जगह में लग गया था 


“अजिया चाची,” उस रात कहानी सुनने के बाद उसने पूछा, 
“नींव कया होती है?” 


“हड्डियाँ. जिस प्रकार हमारी हड्डियाँ हमारे शरीर को आकार 
देकर सीधा रखती हैं उसी प्रकार नींव घर को सीधा खड़ा रखती 
है. ्ग 


चाची ने कमरे में नाईटलाइट चला दी और चपचाप बाहर 
चली गई. धँधले प्रकाश में माइको दीवार पर बने बेओबॉब के 
चित्र को देखता रहा 





हर दिन माइको जब स्कूल से लौटता तो नन्हे पेड़ को 
मेलबॉक्स के नीचे अपनी जगह पर देख कर प्रसन्‍न होता. 


फिर दिन छोटे होने लगे और पेड़ों के पत्ते झर कर नीचे 
नन्हे फ़र की टहनियों पर इकडठे हो लगे 


हेलोवीन के उत्सव पर अजिया चाची ने माइको के सहपाठी ली 
को उनके घर आने का निमन्त्रण दिया. ली एक जादूगर बना. 
माइको बेओबॉब का पेड़ बना. इसके लिए उन्होंने एक डिब्बे, 
नलिकाओं और हरे कागज़ का उपयोग किया. ली ने उसे ट्रिक या 
ट्रीट” बोलना सिखाया. 


उन्होंने रास्ते पर लियोनार्ड को जाते देखा. उसने माइको के 
कानों की ओर इशारा किया और जोर से हंसने लगा. माइको ने 
कहा, “काश लियोनार्ड मेरे कानों का मज़ाक न उड़ाता.” लेकिन तभी 
माइको को ध्यान आया कि उसके कान तो बहत अच्छे थे क्योंकि 
वह नन्हे फ़र के पेड़ को गाते हुए सुन सकता था. 

एक दिन जब पेड़ों के अंतिम बचे हुए सूखे, भूरे पत्ते 
उसके पाँव तले चरमरा रहे थे, माइको ने सकल से लौटते 
समय पत्थर की सीढ़ियों पर एक कल्हाड़ी और एक आरी 
देखी. उसने उन दोनों को शेड के पौछे एक अऑँधेरी जगह में 
छिपा दिया. फिर वह पेड़ के निकट बैठ गया. “मैं चाहता हूँ 
कि तुम खूब ऊँचे हो जाओ, इतने ऊँचे कि सागर पार लगे. 
गा (७४४ बेओबॉब को देख पाओ और उसे मेरी ओर से 

कहो.” 


फ़र का पेड़ कांप गया. 


“प्लीज, अपनी जड़ें इन हड्डियों से दूर त्रे जाओ,” माइको 
ने कहा. 





उस रात, भोजन करते समय, अजिया चाची पीटर चाचा पर 
गसस्‍्सा हो रही थी कि उन्होंने पेड़ काटने के औज़ार बाहर रख 
दिए थे “ताकि कोई भी उन्हें चरा ले”. यदयपि अनमति लेकर 
माइको अपने बेडरूम में सोने चला गया था परन्त उसे नींद न 
आ रही थी 


जैसे-जैसे दिन बीते और ठंड बढ़ने लगी ऐसा प्रतीत हआ 
की अजिया चाची और पीटर चाचा कल्हाड़ी और आरी के खोने 
की बात भूल गये थे 


सकल में मिसेज़ क्रॉफ्ट ने बच्चों को उन चीजों के विषय में 
गीत सिखाये जिन्हें माइको जानता न था, जैसे की स्केट्स, 
बर्फ और स्लेज की घंटियों के बारे में. संगीत कक्ष में वह, 
लियोनार्ड से बहुत दूर, ली के निकट बैठा. 








दिसम्बर के एक दिन जब वह सकल से 
घर लौट रहा था एक ठंडा, सफ़ेद मोती माइको 
की एक पलक पर आ गिरा. उसने पल्रक 
झपकी. कई नम, सफ़ेद मोती चारों ओर गिर 
रहे थे. जब उसने उन्हें छने का प्रयास किया 
तो वह लप्त हो गये. वह घर की ओर दोड़ 
पड़ा. लेकिन तभी उसने, नई कल्हाड़ी पकड़े 
चाचा पीटर और अजिया चाची को पत्थर की 
सीठियों के पास खड़े देखा. 





उन्होंने मस्कराते हए हाथ हिला कर उसका अभिवादन किया और 
अजिया चार्ची ने कहा; “यह नन्‍्हा फ़र का पेड़ हमारा क्रिसमस ट्री 


होगा!” 


माइको भाग गया. वह चौड़े रास्ते पर दौड़ता गया. वह पहाड़ी 
से नीचे चला गया. जंगल के पार वह अगली पहाड़ी पर दौड़ता हआ 
चढ़ गया. उसके कान ठंडे हो गये थे पर उसने इस बात को कोई 
परवाह न की. उसे अपने कानों से घणा थी, उसे बर्फ से और अपने 
कमरे की दीवारों से और स्लेज की घेटियों के बारे में गीतों से घणा 
थी. 


वह हांफ रहा था. वो सोच रहा था कि महासागर के पार दौड़ कर 
जाने में और अफ्रीका में स्थित अपने घर जाने में उसे कितना समय 
लग जाएगा, उस गाँव में जहां कोई भी उसके सीधे खड़े कानों पर 
हँसता न था और जहाँ उसका विशात्र बेओबॉब सुरक्षित अपनी जगह 
पर खड़ा था. 








यदयपि माइको छोटा था परन्‍त वह बहत कछ जानता था. 
वह जानता था कि पेड़ वह नहीं कर सकता था जो उसने पेड़ 
से करने को कहा था. वह जानता था कि कल्हाड़ी और आरी 
को छिपा देना गलत था. वह जानता था कि नन्‍हा होना और 
किसी गलत जगह में रहने का दर्द क्या था. 


शीघ्र ही पीटर चाचा ने उसे ढेँढ़ लिया. वह एक साथ 
वापस चल दिए. बर्फ पर उनके कदमों की आवाज़ दब रही 
थी. कछ समय बाद पीटर चाचा ने कहा, “तम ने मझे क्‍यों 
नहीं बताया कि तुम उस पेड़ को लेकर क्या मेंहसूस करते 
हो? १9 

माइको कोई उत्तर न दे पाया. 

पीटर चाचा उसके मन की बात को समझ रहे थे. उन्होंने 
कहा, “अगर तम अपने को पराया समझते हो तो यह बहत 


ही गंभीर बात है.” उन्होंने माइको की आँखों में देखा और 
कहा, “सब ठीक हो जाएगा.” वह चलते रहे. 





पीटर चाचा ने माइको की ठोड़ी को छआ. “हम नन्हे पेड़ को नहीं काटेंगे,” 
उन्होंने कहा 


“लेकिन नींव का कया होगा?” 
“हम उसका उपाय ढूँढ़ लेंगे.” 


माइको को लगा कि उदासी के जिस बादल ने उसे घेर लिया था वह छंट 
गया था. उसने पीटर चाचा को बताया कि सपनों में वह अकसर बेओबॉब के 
पेड़ देखता था और उसने उन्हें लियोनार्ड के विषय में भी बताया. 


जब वह लियोनार्ड की बातें कर रहे थे अंधेरा घिरने लगा. और जब तक 
वह चौड़े रास्ते तक वापस आये आकाश में तारे टिमटिमाने लगे थे. माइको 
ध्यान से सनने लगा. उसे लगा कि नन्‍्हा पेड़ उसका नाम गनगना रहा था. 


क्रिसमस से पहले माइको ने ककीज बनाने में ने अजिया चाची की 
सहायता की. ककीज बेओबॉब और फ़र के पेड़ों के आकार की थीं. क्रिसमस 
की सबह ली अपनी नई स्केटस पहने आया और माइको को अपनी नई 
स्‍लेज पर बिठा कर जंगल के निकट जमी हई झील पर खींचने लगा. उन्हें 
लियोनार्ड दिखाई दिया. वह माइको के काना पर नहीं हँसा. 








वसंत के एक दिन माइको का आठवाँ जन्मदिन था. पत्थर की सीढ़ियों 
पर बैठा वह ली की प्रतीक्षा कर रहा था. ली अपने पिता के साथ उनके ट्रक 
में आने वाला था. माइको ने पेड़ को अपनी प्रिय कहानी सुनाई-उस दिन की 
कहानी जब उसने और उसके चाचा ने जन्मस्थल जंगल का पता लगाया 
था. “वहाँ लोग अपने जन्मदिन पर पेड़ त्रगाते हैं. तुम मेरे पेड़ होगे,” 
माइको ने कहा. तुम्हें अच्छा त्रगेगा. ओह, वहाँ तुम खूब ऊँचे हो जाओगे. 
जिस जंगल में तुम जन्मे थे वहाँ के सबसे ऊँचे पेड़ से भी ऊँचे.” 


माइको को ट्रक की आवाज़ सुनाई दी. “पीटर चाचा,” वह चिल्लाया. “पेड़ 
को यहाँ से ले जाने में हमारी सहायता करने के लिए वह आ गये हैं.” 


माइको ने नन्हे फ़र के पेड़ को देखा. “मैं अकसर आ कर तुम्हें देखा 
करूंगा. और जब मैं आउंगा तो मैं कहूगा, हैलो पेड़, तुम्हारी आयु उतनी ही 
है जितनी मेरी.' फिर उसने धीमे से कहा, “तम्हें पता है, जहाँ हमारा जन्म 
होता है वहाँ सदा हम बड़े नहीं हो पाते. लेकिन इसके बावजूद हम कहीं 
भी बड़े हो सकते हैं.” 








